

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQQĦAT TAL-KUNSILL TAS-SLIEMA TAT-TMIEN LEĠSLATURA - LAQQĦA NUMRU 77

Is-sebgha u sebghin seduta tat-tmien leġislatura tal-Kunsill Lokali Tas-Sliema nżammet it-Tlieta 23 ta' Jannar 2018 fis-6pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Kristian Busietta	Vici Sindku
Marianne Aquilina	Kunsillier
Michael Briguglio	Kunsillier
Nanette Castaldi Paris	Kunsillier
Lisa Cassar Shaw	Kunsillier
Vivianne Galea Pace	Kunsillier
David Muscat	Kunsillier
John Pillow	Kunsillier
Pierre Portelli	Kunsillier

ASSENTI B'APPOLOGIJA
(Skont Ordni Permanenti 14A (3))

Paul Radmilli	Kunsillier
---------------	------------

ASSENTI

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Principal

Is-Seduta bdiet fis-18.04 b'din l-Agenda:

- 77.1 *Qari tal-ittri ta' apologiji ;*
- 77.2 *Kunsiderazzjoni u Approvazzjoni tal-Minuti ;*
- 77.3 *Komunikazzjoni mis-Sindku ;*
- 77.4 *Twegjibiet għall-mistoqsijiet tal-Kunsilliera ;*
- 77.5 *Rapporti ;*
- 77.6 *Bandli godda Grien Margaret Mortimer ;*
- 77.7 *Approvazzjoni tal-Performance Bonus ;*
- 77.8 *Xogħlijiet Triq Guze Howard*
- 77.9 *Kunsiderazzjoni u Approvazzjoni tar-Rapporti tal-laqgħat ta' Kumitati u /jew Sotto Kumitat*
- 77.10 *Kunsiderazzjoni u Approvazzjoni tal-iskeda ta' pagamenti ;*
- 77.11 *Mozzjonijiet ;*
- 77.12 *Tmiem tal-laqgħa u data tas-seduta li jmiss*

77.1 QARI TAL-ITTRI TA' APOLOGIJI

- 77.1.1 *Is-Segretarju Ezekuttiv ressaq l-ittra ta' apologija tal-Kunsillier P. Radmilli biex jiġi skuzat minn din il-laqgħa. Kien hemm qbil għal din l-apologija.*

Il-Kunsilliera V. Galea Pace daħlet għas-seduta fis-18.06

77.2 KUNSIDERAZZJONI U APPROVAZZJONI TAL-MINUTI

- 77.2.1 *Is-Sindku ressaq il-minuti 76 tas-seduta tat-18 ta' Dicembru, 2017 għall-approvazzjoni tal-Kunsill.*
- 77.2.2 *Is-Segretarju Ezekuttiv informa li l-Kunsillier P. Radmilli talab għal korrezzjonijiet f'punt 76.36 permezz ta' email u trid tinqara kif ġej:*

Il-Kunsillier P. Radmilli irrefera għall-laqgħa li kellu hu flimkien mas-Sindku, il-Kunsilliera J. Pillow u M. Birguglio maċ-Ċermen tal-Awtorita tal-Ippjanar, is-Sur Buttigieg. Il-Kunsillier P. Radmilli issuġġerixxa li għandu jsir studju ta' kemm bini ser ikun hemm skond il-permessi li qegħdin jingħataw mill-PA u a bazi ta' dan, isir construction plan sabiex il-Kunsill jista jipproponi lill-Awtoritajiet kif jistgħu jipprevnu u jipjanaw ahjar għal din is-sitwazzjoni.

Il-Kunsillier P. Radmilli qal li fil-laqgħa issemma wkoll li għandu jsir follow up meeting, fejn din id-darba, jkun hemm rappreżentanza mill-uffiċċju tat-Transport Malta ukoll. Il-Kunsillier P. Radmilli saqsa

jekk il-Kunsill jistghax jagħmel dan l-istudju bil-perit tagħna, l-Perit Robert Grech. Is-Segretarju Ezekuttiv wieġeb fil-pozittiv peress illi l-kuntratt kien maħsub għal tali eventwalitajiet.

Kien hemm qbil li ssir laqgħa mal-perit biex naraw l-istima u jiġi inkluz fil-budget. Ic-Ċerman tal-PA offra li tali studju jiġi mħallas mill-Awtorita.

Il-Kunsill qabel.

77.2.3 Is-Sindku rrefera għall-punt 76.3.8 u talab li tizzied il-frazi. 'Is-Sindku qal li fl-*Outline Plan* hemm kundizzjoni li jkun hemm arrangament bejn il-Kunsill, PA u sidien fuq manteniment u accessibilita tal-isqaq.'

77.2.4 Is-Sindku propona l-approvazzjoni tal-minuti bil-korrezzjonijiet *Approvazzjoni tal-minuti* mitluba. Il-Kunsilliera N. Castaldi Paris issekondat. Kien hemm *76_18/12/2017* qbil unanimu fost il-Kunsilliera prezenti li jiġu approvati. Il-minuti ġew iffirmati mis-Sindku u Segretarju Ezekuttiv.

77.3 **KOMMUNIKAZZJONI MIS-SINDKU**

77.3.1 Is-Sindku fakkar li l-laqgħa annwali għar-residenti se ssir fis-26 ta' Jannar, 2018 fis-6.00pm fil-Knisja Anglikana fi Triq Rudolfu. Is-Segretarju Ezekuttiv informa li prepara prezentazzjoni għal din il-laqgħa. Saret deċizjoni li l-prezentazzjoni issir bil-Malti peress li l-*power point* tkun bl-Ingliz, biex nolqtu lil kull min ikun hemm fis-sala. *Laqgħa Annwali*

77.3.2 Is-Sindku fakkar fil-kumitat għat-Tizjin tal-Milied għas-sena d-dieħla li ġie ffurmat fl-aħħar seduta, hemm bzonn jiltaqa. Is-Sindku saqsa jekk hemmx haddieħor li jixtieq jingħaqad ma da nil-kumitat. *Kumitat Tizjin tal-Milied 2018*

77.3.3 Is-Sindku informa li s-servizz ta' *enforcement* fuq l-iskart mill-uffiċċjali tas-CSD u Pulizija beda. Is-Sindku fakkar li min jaf b'xi lok partikolari fejn qegħdin joħorġu l-iskart f'ħinijiet illegali, għandu jinfurmaw lill-Kunsill kemm jista jkun anke l-ħinijiet ezatt ta' tali illegalitajiet. *Uffiċċjali CSD*

77.3.4 Is-Sindku informa dwar ir-*reserved parking* f'Tas-Sliema għaliex *Reserved parking*

hemm numru minnhom li huma illegali. Is-Sindku għandu jerġa jagħmel kuntatt mat-TM biex jara l-proċess f'hiex wasal sabiex dawn jitnehhew.

- 77.3.5 Is-Sindku irrefera għal punt 76.8.1 dwar pubblikazzjonijiet ta' *Attivitajiet tal-Kunsill* attivitajiet tal-Kunsill. Is-Sindku kien irrimarka li l-Kunsill għandu jwaħħal plakka bl-ismijiet ta' nies li ħadu l-premju tal-attivitajiet Wirt u Niesha. Is-Sindku fakkar biex il-Kunsill jara fejn din tista titpoġġa. Is-Sindku saqsa wkoll biex il-Kunsill jara hux se jkun qiegħed jirċievi fondi mid-Dipartiment tal-Gvern Lokali għal *Sliema Arts Festival*, dan biex il-Kunsill ikun jaf il-pozizzjoni tiegħu. Il-Kunsillier P. Portelli spjega kif mingħajr fondi tal-Gvern se jkun diffiċli biex isir *festival* b'hal dan. Zied jgħid li din tiegħu ħafna xhur ta' preparamenti u diġa qegħdin tard biex jiġi mhejji programm u li mingħajr *budgeting* fil-hin ma jistax isir. Kien hemm qbil li s-Segretarju Ezekuttiv jagħmel *follow up* mad-Dipartiment tal-applikazzjoni ta' fondi tal-iskema attivitajiet kulturali.
- 77.3.6 Il-Kunsillier J. Pillow saqsa jekk hux se jsiru attivitajiet organizzati minn V18 f'Tas-Sliema. Is-Segretarju Ezekuttiv qal li l-Kunsill għandu programm li ġie ppubblikat minn V18 izda ma jafx jekk Tas-Sliema hux inkluzi, wieħed jista jiċċekkja l-programm.
- Il-Kunsillier J. Pillow ġie skuzat mis-seduta fis-18.28*
- 77.3.7 Il-Kunsillier D. Muscat saqsa jekk tistgħax l-attivitajiet tal-SAF issir fuq skala iżgħar f'kaz li l-Kunsill ma jirċieviex il-fondi. Il-Kunsillier P. Portelli qal li wieħed irid jara tkunx possibbli. SAF
- Il-Kunsillier J. Pillow daħal lura fis-18.29*
- 77.3.8 Is-Sindku saqsa li kieku l-Kunsill kellu jagħmel *cut off date* li jekk ma jirċieviex risposta dwar il-fondi il-Kunsill jiddeċiedi għandux isir jew le l-SAF. Il-Kunsillier P. Portelli qal li fil-kaz nitlobu laqgħa mas-Segretarju Parlamentari halli nsaqqisuh b'mod dirett. Kien hemm qbil dwar dan u kien hemm qbil ukoll li jekk ma nirċievux risposta dwar il-fondi sad-9 ta' Frar, 2018 il-Kunsill jieħu deċizzjoni jekk l-attivitajiet hux se ssir jew le.
- 77.3.9 Is-Sindku irrefera għal punt 76.7 fejn il-Kunsill kien qabel li la *Tas-Sliema Times* darba l-Kunsill ma rċieviex risposta mit-Times of Malta dwar il-fuljett 'Sliema Times', il-Kunsill jagħmel il-fuljett tiegħu stess u dan

sakemm ikun hemm parteċipazzjoni mill-Kunsilliera.

Sadanittant, izda, l-Kunsill irċieva komunikazzjoni mit-Times of Malta permezz ta' email biex f'din il-gazzetta tagħhom ikun hemm artikolu jew pagna tal-Kunsill. Is-Segretarju Eżekuttiv qara l-ttra lill-Kunsilliera prezenti.

Il-Kunsillier M. Aquilina qalet li hi ma taqbilx u temmen li l-fuljett għandu jiġi ppubblikat mill-Kunsill biss. Ziedet tgħid li s-sitwazzjoni taf tkun 'biased' speċjalment meta joqrob zmien l-elezzjoni. Il-Kunsillier P. Portelli spjega li xorta waħda kull kunsillier għandu ċ-ċans jikteb fil-gazzetta 'Sliema Times' għaliex dan joħroġ kull xahar u kull xahar ikun hemm kitba minn Kunsillier/a. Il-Kunsillier P. Portelli qal li waħda mid-diffikultajiet li kien ikollu meta kien jieħu ħsieb il-fuljett tal-Kunsill kienet li l-biċċa l-kbira mill-Kunsilliera ma kienux izommu mad-*deadline* biex jiktbu l-artikolu tagħhom jew saħansitra qas biss jiktbu. Hekk b'dan il-mezz min irrid jipparteċipa jkollhom ċans ta' artikolu fis-sena.

Daħlet il-Kunsilliera L. Cassar Shaw fis-18.42

77.3.10 Il-Kunsillier P. Portelli qal li jaħseb li l-Kunsill se jkun qiegħed jitlef opportunita li kieku ma jipparteċipax għaliex il-Kunsill ikollu pagna tax-xogħlijiet tal-Kunsill u pagna oħra li tkun miktuba minn Kunsillier/a. Il-Kunsilliera M. Aquilina saqsiet għalfejn intgħazlet Tas-Sliema. Il-Kunsilliera P. Portelli u M. Birguglio qali għaliex jaħsbu li Times of Malta hi l-aktar popolari f'Tas-Sliema.

77.3.11 Il-Kunsillier D. Muscat fakkar li kien qal li fil-kaz li l-pubblikazzjoni ssir mat-Times ikun hemm kumitat mil-Kunsillier fejn ikunu jistgħu janallizzaw l-artikolu u jinzammu numru ta' kriterji u li hadd ma jagħmel propoganda għalih innifsu. Il-Kunsillier P. Portelli qal li f'dan il-kaz l-kumitat ikun magħmul minn zewġ membri ta' partit u zewġ membri ta' partit ieħor. Il-Kunsilliera L. Cassar Shaw qalet li taqbel li l-pagna jkun jisima 'l-pagna tal-Kunsill' u ma jkunx hemm isem tal-Kunsillier li jkun kiteb. Il-Kunsilliera L. Cassar Shaw qalet li kull xahar Kunsillier jieħu l-inkarigu biex jipprepera l-artikolu meta jkun immissu. Il-Kunsillier P. Portelli jaqbel ma dan izda fakkar li kulhadd għandu jkun responsabbli biex ma jispiċċax jagħmlu l-Kumitat wahdu.

Il-Kunsillier M. Briguglio ġie skuzat mis-seduta fis-18.58

77.3.12 Il-Kunsilliera M. Aquilina qalet li minkejja dan kollu għandha r-riservi tagħha u ma taqbilx li l-Kunsill jippartecipa fi 'Sliema Times'. Il-Kunsillier D. Muscat qal li mhux se jieħu pozizzjoni għalissa.

77.3.13 Is-Sindku informa li hu ġie mitlub mit-Times li ssir intervista u din tiġi ppubblikata fl-ewwel publikazzjoni. Kien hemm qbil li din għandha ssir xorta waħda. Il-Kunsilliera M. Aquilina qalet li taqbel mal-intervista għaliex għandha fiduċja fis-Sindku.

Kien hemm qbil fost il-Kunsilliera prezenti (minbarra l-Kunsilliera M. Aquilina u D. Muscat) li l-ewwel tinħareġ din il-publikazzjoni bl-intervista tas-Sindku u wara li jkun hemm ċans għall-evalwazzjoni tal-ewwel harga, tittieħed deċizzjoni mill-Kunsill jekk għandniex nibqghu nippartecipaw b'dan il-mod fi 'Sliema Times'.

77.3.14 Is-Sindku informa li ġie avviċinat minn *Hands On School of Film Makers* fejn dawn talbu biex juzaw ix-xelter li jinsab fi Triq Dingli biex isir dokumenteraju dwar ix-xelter.

Xelter – Triq Dingli

Il-Kunsillier M. Birguglio daħal lura fis-19.05

Il-Viċi Sindku informa li hemm ħafna ilma f'dan ix-xelter, u qal li kellem li *St. John Ambulance* u l-Kunsill jista' juza s-servizz tagħhom biex jitbattal ftit mill-ilma. Il-Kunsillier J. Pillow qal li l-Kunsill m'għandu jieħu l-ebda risponsabbiltà għal min jidhol fih u f'dak il-kaz issir *disclaimer* ma' din l-iskola meta jingħata *no objection*. Kien hemm qbil dwar dan.

77.3.15 Il-Kunsill ġie infurmat li d-dwal li hemm bzonn ġewwa x-xelter għal waqt il-*filming* se jitpoġġa mill-iskola stess. Eventwalment, wara l-Kunsill se jiltaqa magħhom sabiex jiddiskuti x'ideat jistgħu joħorġu mil-uzu ta' dan il-film. Il-Kunsillier D. Muscat saqsa jekk dan il-film jistgħax ikun parti mill-attivitá Tas-Sliema u Wirt u Niehsa u jintwera fis-serata. Il-Kunsill għandu jsaqsi għal dan. Kien hemm qbil li fil-ġurnata li se jsir il-*filming* ikun hemm prezenti membri minn *St John Ambulance* kif ukoll is-Sindku, il-Viċi Sindku u l-Kunsilliera P. Portelli, D. Muscat u J. Pillow.

77.3.16 Is-Sindku informa li hu flimkien mas-Segretarju Ezekuttiv iltaqgħu ma' *Mapfre Insurance* biex issir kampanja ta' *traffic safety* fil-lokalita. Is-Sindku informa li Transport Malta lesti li jgħinu wkoll.

Minuti Seduta Nru.

Fost affarijiet oħra din se tkun tinvolvi zebgħa tat-toroq, tabelli tat-traffiku u ta' informazzjoni.

- 77.3.17 Is-Segretarju Ezekuttiv informa li għad hemm *tenders* pendenti li kienu ħarġu dwar l-istudji ta' *bicycle routes u EU funding* għall-istess proġett. Is-Segretarju Ezekuttiv informa li Transport Malta fasslet rotta hi stess li tibda minn San Giljan, u tkompli għall-Balluta, Triq Manwel Dimech, Triq Blanche Huber, Triq il-Kbira, Triq Amery, Triq Santa Marija, Triq Sant'Agatha, Ix-Xatt, u Bisazza. Is-Segretarju Ezekuttiv saqsa jekk il-Kunsill għandux jikkancella t-*tenders* pendenti u juza l-fondi allokatu mill-iskema sabiex jghamel eventwalment *feeder routes* għal mar-rotot ta' Transport Malta. Kien hemm qbil li għandha tittieħed decizjoni darb'oħra dwar dan.

Bicycle study

Il-Kunsillier P. Portelli ġie skuzat mis-seduta fis-19.20

- 77.3.18 Is-Sindku fakkar dwar it-*twinning* li għadu kif sar ma' Bialystok u qal li l-pass li jmiss huwa li l-Kunsill irid jara x'jistax jkun hemm bħala benefiċċji. Is-Sindku ssuġġerixxa li jiġi fformat kumitat li jikkolabora ma' Bialystok. Kien hemm qbil li s-Sindku, Il-Kunsilliera D. Muscat u J. Pillow jiffurmaw dan il-Kumitat.
- 77.3.19 Is-Sindku informa bil-proġett tal-Korporazzjoni għas-Servizzi tal-*Xoghlijiet fit-toroq ix-Xatt* Ilma fejn informa li fit-2 t'April, 2018 hemm il-ħsieb li jibda xogħol fix-Xatt fejn se jinbiddu *mains* tal-ilma li jinsab fuq il-promenade n-naha tal-bahar.

Twinning Bialystok

Is-Sindku qal li jkun tajjeb li l-Kunsill ikompli mal-proġett u jsir il-promenade kollu b'pavimentar gdid. Il-Kunsill ġie infurmat li xogħol se jibqa sejjer sal-Gzira u meta kien kellem lis-Sindku tal-Gzira, dan kien lest li jingħaqad f'tahdidiet fuq proġett aktar wiesha li jkopri il-promenade fuq iz-zewg lokalitajiet. Is-Sindku għandu jzomm kuntatt mat-*Tourism Zones Committee* sabiex jistaqsi jekk jistgħux jingħataw fondi għal dan il-proġett.

77.4 TWEĠIBIET GĦALL-MISTOQSIJET TAL-KUNSILLIERI

- 77.4.1 Il-Kunsillier M. Briguglio informa li l-Kunsill irċieva proposta biex ikun hemm *dog beach* oħra għaliex li hemm fejn il-Fortina mhix aċċessibbli bizzejjed. Kien hemm zewġ postijiet li ġew issuġġeriti, Qui Si Sana kif ukoll Għar id-Dud (bejn il-Fortizza u Fond Għadir). Il-Kunsill qabel li għandu jikteb lill-Ministeru tal-*Animal Welfare* fejn

Minuti Seduta Nru.

nitolbu jekk jistghax isir *dog beach* f'wieħed minn dawn il-postijiet.

- 77.4.2 Il-Kunsillier M. Briguglio irrefera għall-*Environmental Impact Assessment* tal-Highrise Hotel ta' Fort Cambridge fejn informa li l-Kunsill jista jgħaddi l-kummenti tiegħu sat-23 ta' Frar 2018.

Il-Kunsilliera L. Cassar Shaw giet skuzata mis-seduta fis-19.42

Is-Segretarju Ezekuttiv informa li l-*Environmental Planning Statement* wasal l-uffiċċju llum stess u min irrid jista jġi jarah. Il-Kunsillier M. Briguglio ssuġġerixxa li ssir laqgħa mal-perit sabiex jiġu diskussi l-aspetti tekniċi ta' dal-propost zvilupp. Il-Vici Sindku propona li wara dan umbghad issir laqgħa għar-residenti bl-informazzjoni li fuqha ser inkunu qed nibbazzaw ir-rappreżentazzjoni tagħna fuq l-EPS. Kien hemm qbil li l-ewwel ssir laqgħa mal-perit u nimxu min hemm.

Il-Kunsilliera L. Cassar Shaw dahlet lura fis-19.46

- 77.4.3 Il-Kunsilliera V. Galea Pace saqsiet jekk il-funtani hux qegħdin jaħdmu għaliex ila tirraporta ħafna. Is-Segretarju Ezekuttiv informa li issa qegħdin jaħdmu kollha. Saqsiet ukoll dwar il-bankini fejn qegħdin isiru u fakkret li ilha tirraporta zmien biex isir Trejquet Luzju u xi toroq oħra. Is-Sindku qal li kif diġa ġie infurmat kulhadd, bħalissa l-kuntrattur qiegħed jaħdem fi Triq Guze Howard u kif diġa ġie nnotat ix-xogħol se jieħu aktar jiem minn kif kien ippjanat għaliex instabet il-ħamrija. Is-Sindku informa li llum flimkien mas-Segretarju Ezekuttiv kellhom laqgħa mal-kuntrattur fejn dan ġie avzat li għandu diversi toroq oħra li jridu jsiru f'Tas-Sliema. Fir-rigward ta' Trejquet Luzju, is-Sindku qal li hemm proġett ta' kostruzzjoni li se jkun qiegħed isir minn kuntrattur privat u waħda mil-kundizzjonijiet li l-Kunsill għamillu kienet li jirranġa dan l-isqaq wara li jitlesta x-xogħol.

Il-Kunsillier P. Portelli daħal lura għas-seduta fis-19.53

- 77.4.4 Il-Kunsilliera V. Galea Pace talbet biex jitpoġġa *bin* fi Sqaq Luzju. Kien hemm qbil dwar dan.

Bin

77.5 **RAPPORTI**

77.5.1 Ma kienx hemm rapporti.

77.6 **BANDLI GODDA GNIEN MARGARET MORTIMER**

77.6.1 Kien hemm qbil li minhabba li l-proġett tal-car park għandu jsir xogħol temporanju, fejn ssir struttura ta' bandli n-naħa ta' fuq tal-gnien u tinqala z-zurzieqa prezenti.

Kien hemm qbil li item 77.7 jiġi pospost.

77.8 **XOGĦLIJET TRIQ GUZE HOWARD**

77.8.1 Il-Kunsill ġie infurmat li meta beda x-xogħol fi Triq Guze Howard instab li kien hemm bzonn aktar finanzi minhabba li nstabet il-ħamrija u kellu jsir aktar xogħol ta' skavar u l-ispiza kienet għaldaqstant kibret. Is-Segretarju Ezekuttiv kiteb lill-Planning Authority b'din is-sitwazzjoni fejn talab għall-aktar fondi u dawn se jiġu mogħtija lill-Kunsill.

Il-Kunsill ġie infurmat li nbiddu l-*cables* tad-dawl u tal-GO. Inbiddu ukoll il-*mains* tal-ilma u *connections* għad-djar.

Ix-xogħol mistenni li jspicċa lejn nofs Marzu 2018. Is-Sindku informa li malli tkun lesta Triq Guze Howard għandu jibda x-xogħol fi Triq il-Kbira jew triq ohra.

77.8.2 Il-Kunsilliera M. Aquilina irrimarkat li hemm bzonn li jsiru aktar toroq u f'kull parti oħra f'Tas-Sliema. Is-Sindku qal li hemm il-ħsieb li jsiru diversi toroq oħra f'Tas-Sliema.

Il-laqgħa ġiet sospiza fit-20.01 u komplet fit-20.48

Il-Vici Sindku u l-Kunsilliera L. Cassar Shaw telqu mis-seduta fit-20.48

77.7 **APPROVAZZJONI TAL-PERFORMANCE BONUS**

77.7.1 Il-Kunsill approva l-*performance bonus* shiħ lis-Segretarju Ezekuttiv kif ukoll tal-istaff kollu tal-Kunsill.

77.9 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

- 77.9.1 Is-Sindku propona li wara li tkun saret Triq il-Kbira, (peress li l- *Aktar toroq f'Tas-Sliema* Kunsill se jkun laħaq ir-residenti ta' parroċċa Stella Maris) il-Kunsill għandu jagħmel Triq Nicolo Isouard (l-parti ta' quddiem il-kazin ta' San Girgor) kif ukoll Triq San Trofimu biex b'hekk inkunu lqatna n-nies tal-paroċċa ta' Sacro Cuor ukoll. Il-Kunsillier J. Pillow ġibed l-attenzjoni li kemm jista jkun ma jinqalghux toroq li tiġi affettwata l-purċissjoni tad-duluri f'uħud mill-paroċċi. Is-Segretarju Ezekuttiv informa li l-permess għall-iskavar jiskadi fil-15 ta' Gunju, 2018. Kien hemm qbil mal-proposta tas-Sindku. Is-Segretarju Ezekuttiv qal li dawn ix-xoghlijiet kollha jiddependu fuq kif jista jiġi fformolat il-Budget 2018.
- 77.9.2 Is-Segretarju Ezekuttiv informa li għaddej l-evalwazzjoni tat-tender tal-*accountancy services*. Fil-bord ser ikun hemm is-Segretarju Ezekuttiv bhala Head of Contracting Authority, is-Sindku, l-avukat tal-Kunsill u accountant mqabbd bhala espert fil-qasam. Is-Segretarju ssugerixxa lis-Sur Mario Farrugia. Kien hemm qbil dwar dan,
- 77.9.3 Is-Segretarju Ezekuttiv informa li se jkun hemm bzonn li jinħarġu tlett *tenders* oħra li għalihom se jkun hemm bzonn kumitat magħmul minn kunsilliera biex jiġu ppreparti l-*ispecifications* tat-tenders.
- 77.9.4 Kien hemm qbil li għat-tender ta' *contracts manager*, il-Kunsilliera M. Aquilina, J. Pillow u P. Portelli se jkunu l-membri tal-bord. *Tender contracts manager*
- 77.9.5 Kien hemm qbil li għat-tender tal-iskart, Is-Sindku, il-Kunsilliera M. Briguglio u J. Pillow se jkunu l-membri tal-bord. Il-Kunsill għandu jistaqsi wkoll lill-Kunsillier P. Radmilli biex ikun parti minn dan il-bord peress li mhux qiegħed prezenti f'din il-laqgħa u għandu r-risponsabilità tal-iskart. Is-Segretarju Ezekuttiv qal li dan it-tender huwa wieħed kumpless u qiegħed jagħmel komunikazzjoni mad-Direttur tal-Gvern Lokali għall-aktar dettallji, speċjalment dwar il-*policy* tal-Gvern għall-gbir nazzjonali ta' skart organiku fis-sena 2018. *Tender skart*
- 77.9.6 Fir-rigward tat-tender tal-perit ser jiġi mfassal tender tas-soltu u jiġi *Tender - perit*

cirkolat ma' Kunsilliera interessati li jarawh.

- 77.9.7 Is-Sindku qal li hemm bzonn li ssir attivita bhala *team building* mal-Kunsilliera kif ukoll mal-istaff. Kien hemm qbil dwar dan. *Team building*

Il-Kunsillier M. Briguglio għe skuzat li jitlaq mis-seduta fid-21.10

- 77.9.8 Is-Segretarju Ezekuttiv ressaq għall-approvazzjoni sabiex jiġġedded il-*vacation leave* tiegħu kif ukoll tal-istaff minn tas-sena 2017. Kien hemm approvazzjoni għal dan. *Staff leave*

Il-Kunsillier D. Muscat għe skuzat li jitlaq mis-seduta fid-21.21

77.10 KUNSIDERAZZJONI U APPROVAZZJONI TAL-ISKEDA TAL-PAGAMENTI

- 77.10.1 Il-Kunsillier J. Pillow ifferfa għal pagament numru 60 lil Big Friend Guggen Musik u qal li għe infurmat li dawn kellhom jgħaddu minn Pjazza Sant'Anna izda ma kienux marru fil-Pjazza. Il-Kunsill għandu jiċċekkja dwar dan.

- 77.10.2 Dwar pagament numru 96 pagabbli lil ELC għe nnotat li l-post kien fejn il-Fortizza u mhux 'Torri Area' kif hemm fl-iskeda.

- 77.10.3 Is-Sindku ressaq għall-approvazzjoni l-pagamenti tal-kontijiet. Il-Kunsillier P. Portelli propona l-approvazzjoni. Il-Kunsillier J. Pillow issekonda. Kien hemm qbil mill-Kunsill u l-pagamenti tal-kontijiet ġew approvati. *Approvazzjoni tal-pagamenti*

- 77.10.4 Is-Sindku qal li għe mfakkar minn *Sliema Day Centre* biex isiru xi *talks* jew attivitajiet oħra sabiex ic-Centru ikun aktar attiv. Is-Sindku qal ukoll li talbu li tinxtara *juicer*. Kien hemm qbil dwar dan. *Sliema Day Centre*

77.11 MOZZJONIJIET

- 77.11.1 Ma kien hemm ebda mozzjoni.

77.12 TMIEM TAL-LAQGHA U DATA TAS-SEDUTA LI JMISS

- 77.12.1 Is-seduta intemmet fid-21.37 ta' filghaxija. Seduta oħra għet imsejha għal nhar l-Erbgħa 21 ta' Frar 2018 fis-6pm.

Minuti approvati lllum 21/02/2018

(IFFIRMATA)

Anthony Chircop
Sindku

(IFFIRMATA)

Matthew Dimech
Segretarju Eżekuttiv